



വിശകലനം
കെ. രാജേശ്വരി

ദേശീയ വനിതയുടെ മായാജാലം

ഒരു ദേശീയ നേതാവ് ബ്രാഹ്മണരുടെ വോട്ടുവാങ്ങി ജാതിരാഷ്ട്രീയം കൊടികുത്തിവാഴുന്ന ഉത്തർപ്രദേശിൽ മുഖ്യമന്ത്രിയാകുന്നതിൽ സാമൂഹിക വിപ്ലവത്തിന്റെ ഒരംശമുണ്ട്. ബ്രാഹ്മണ പിന്തുണ നിവൃത്തികേടുകൊണ്ടാകാം, രാഷ്ട്രീയ കൗശലമാകാം, കോൺഗ്രസ്-ബി.ജെ.പി നേതൃത്വങ്ങളോടുള്ള പകവീട്ടൽപോലുമകാം. അത് വേറെ കാര്യം.

രാഷ്ട്രീയ നിരീക്ഷകരെ അൽപമെന്ന നരപ്പിച്ചുകൊണ്ട് ഉത്തർപ്രദേശിൽ ബഹുജൻ സമാജ് പാർട്ടി കേവല ഭൂരിപക്ഷം നേടിയിരിക്കുന്നു. ആർക്കും ഭൂരിപക്ഷമില്ലാതെ തുക്കുസഭയുണ്ടാകും എന്നാണ് അഭിപ്രായ വോട്ടെടുപ്പുകാരും മാധ്യമങ്ങളും ഏകകണ്ഠമായി പ്രവചിച്ചിരുന്നത്. ബി.എസ്.പി ഒന്നാംസ്ഥാനത്തെയും, കോൺഗ്രസിന്റെയോ, ബി.ജെ.പിയുടെയോ പിന്തുണയോടെ മന്ത്രിസഭയുണ്ടാക്കാൻ ശ്രമിക്കുമെന്ന് രാഷ്ട്രീയ ജ്യോതിഷികൾ കവിടി വെച്ചുപറഞ്ഞു. എസ്.പി-ബി.ജെ.പി മന്ത്രിസഭ പ്രവചിച്ചുവരുണ്ട്, ബീഹാറിലെന്നപോലെ വിധാൻസഭ പിരിച്ചുവിട്ട് വീണ്ടും തെരഞ്ഞെടുപ്പ് നടത്തുമെന്ന് ദീർഘദർശനം ചെയ്തവർപോലുമുണ്ട്. ബി.എസ്.പി തനിച്ചു ഭൂരിപക്ഷം നേടി അധികാരത്തിലെത്തുമെന്ന് ഒരാൾക്കും മുൻകൂട്ടി കാണാനൊത്തില്ല.

സമാജ്വാദി പാർട്ടിയുടെ പതനം സുനിശ്ചിതമായിരുന്നു. അഴിമതി, സാജനപക്ഷപാത, ക്രമസമാധാന തകർച്ച, വർഗീയ പ്രീണനം, വിലക്കയറ്റം, വൈദ്യുതിക്ഷാമം എന്നിവയുടെ സംയുക്താഭിമുഖ്യത്തിൽ അതിശക്തമായിരുന്നു ഭരണവിരുദ്ധ വികാരം. മൂലായംസിംഗിന്റെ സംഘടനാ


വൈഭവത്തിനോ അമർസിംഗിന്റെ പണക്കൊഴുപ്പിനോ ജയപ്രയുടെ ചർമകാന്തിക്കോ പാർട്ടിയെ രക്ഷിക്കാനാവില്ലെന്നു വ്യക്തമായിരുന്നു. ജയലളിത രാഷ്ട്രഭാഷയിൽ നടത്തിയ പ്രഭാഷണങ്ങളോ ചില മുല്ല-മൗലവിമാർ പുറപ്പെടുവിച്ച ഫത്വകളോ ഏശിയില്ല. യാദവന്റെ മുസ്ലിം വോട്ടുബാങ്കിൽ ചോർച്ചയുണ്ടായി. എസ്.പി-ബി.ജെ.പി കൂട്ടുമന്ത്രിസഭയെക്കുറിച്ചുള്ള കിംവദന്തികൾ മുസ്ലിംകളെ സംശയാലുക്കളാക്കി. കുറച്ചുപേരെങ്കിലും ബി.എസ്.പിക്കൊപ്പം പോയി. ബ്രാഹ്മണ-ക്ഷത്രിയ വോട്ടുകൾക്കായി കാട്ടിക്കൂട്ടിയ കോപ്രായങ്ങളും പാർട്ടിക്കുള്ളിൽ അമർസിംഗ്; അമിതാഭ് ബച്ചന്മാർക്കുള്ള അമിത സാധിനവും പിന്നാക്കസമുദായംഗങ്ങളെ വെറുപ്പിച്ചു.

ബി.ജെ.പി വലിയ ആവേശത്തിലാണ് ആരംഭിച്ചത്. പഞ്ചാബും ഉത്തരഖണ്ഡവും ദൽഹിയും പകർന്നുനൽകിയ ആത്മവിശ്വാസം, സംസ്ഥാനത്ത് പ്രകടമായിരുന്ന ഭരണവിരുദ്ധ വികാരം, പിന്നെ പഴയ പടക്കുതിര കല്യാൺ സിംഗിന്റെ പുനരാഗമനം. മൂന്നാക്ക-പിന്നാക്ക ഹിന്ദുക്കൾ മൽസരിച്ച് വോട്ടുതരും, വിധാൻസഭയ്ക്കായി മുകളിൽ വീണ്ടും കാവിക്കൊടി പാറും എന്നൊക്കെ നേതാക്കൾ വീമ്പിളക്കി. ബി.


എസ്.പിക്കു പിന്നിൽ രണ്ടാംസ്ഥാനത്തെത്തണം എന്ന് ന്യായമായി ആഗ്രഹിച്ചു; മായാവതിയോടും മൂലായംസിംഗിനോടും വിലപേശി രാഷ്ട്രപതി തെരഞ്ഞെടുപ്പിൽ നില ഉറപ്പാക്കാമെന്നും കണക്കുകൂട്ടി.

എന്നാൽ കല്യാൺസിംഗ്-രാജ് നാഥ് സിംഗ് കൂട്ടുകെട്ട് സചിൻ ടെണ്ടുൽക്കർ-രാഹുൽദ്രാവിഡ് നിലവാരത്തിലേ എത്തിയുള്ളു. മായാവതി എന്ന തനി കടുവ ഉള്ള പ്ലോൾ സടകൊഴിഞ്ഞ വൃദ്ധസിംഹങ്ങളെ ആർ ഗൗനിക്കാൻ? അടൽബിഹാരി വാജ്പേയി തന്ത്രപൂർവ്വം രംഗത്തുനിന്ന് വിട്ടുനിന്നു. ഭരണവിരുദ്ധ വികാരം മുതലാക്കാൻ ബി.ജെ.പിക്കു സാധിച്ചില്ല. പ്രചാരണാർഥം പുറത്തിറക്കിയ സി.ഡി വിവാദമായി. ബാബുഭായ് കത്താരയുടെ മനുഷ്യക്കടത്തും ഗുജറാത്തിലെ വ്യാജ ഏറ്റുമുട്ടൽ മരണങ്ങളും പാർട്ടിയുടെ പ്രതിച്ഛായ വികൃതമാക്കി.


കോൺഗ്രസ് ചിത്രത്തിലെവിടെയും ഉണ്ടായിരുന്നില്ല. ബി.എസ്.പിക്കും ബി.ജെ.പിക്കും എസ്.പിക്കും വളരെ പിന്നിൽ നാലാംസ്ഥാനത്തിനുവേണ്ടി അജിത്സിംഗിന്റെ രാഷ്ട്രീയ ലോകദളിനോട് മൽസരിക്കേണ്ട ദുഃസ്ഥിതി. എന്നിട്ടും രാഹുൽ രാജ്കുമാരൻ അങ്കത്തിനിറങ്ങി. ബാബതി പ



മുലായംസിംഗ് താദവ്



കല്യാൺസിംഗ്



രാജനാഥ് സിംഗ്

കല്യാൺസിംഗ്-രാജനാഥ്സിംഗ് കൂട്ടുകെട്ട് സചിൻ ടെണ്ടുൽക്കർ-രാഹുൽദ്രാവിഡ് നിലവാരത്തിലേ എത്തിയുള്ളൂ. മായാവതി എന്ന തനി കടുവ ഉള്ളപ്പോൾ സടകൊഴിഞ്ഞ വ്യഭചിന്തയെ ആർ ഗൗനിക്കാൻ അടൽബിഹാരി വാജ്പേയി തന്ത്രപൂർവ്വം രംഗത്തുനിന്ന് വിട്ടുനിന്നു. ഭരണവിരുദ്ധ വികാരം മുതലാക്കാൻ ബി.ജെ.പിക്കു സാധിച്ചില്ല. പ്രചാരണാർഥം പുറത്തുവിട്ട സി.ഡി വിവാദമായി. ബാബുദായ് കത്താരയുടെ മനുഷ്യകടത്തും ഗുജറാത്തിലെ വ്യാജ ഏറ്റുമുട്ടൽ മരണങ്ങളും പാർട്ടിയുടെ പ്രതിച്ഛായ വികൃതമാക്കി.

ഉളിയെയും ബംഗ്ലാദേശിനെയും പറ്റി പയ്യൻസ് നടത്തിയ പ്രഭാഷണങ്ങൾ കേട്ട് വയലാർ രവിക്കു കൂളിയുകോരി. ഇതാ താ രോദയം എന്ന് മലയാള മനോരമ വിളിച്ചു കൂവി. ഫിലിപ്പ് മാത്യുവിനും ജേക്കബ് മാത്യുവിനും പത്മശ്രീ ഉറപ്പായി. രാഹുൽഗാന്ധി പ്രധാനമന്ത്രിയാകുമെന്ന് ജ്യോതിഷ ഭൂഷണം ദൈവാരിക പ്രവചിച്ചു. മലയാള മനോരമക്കും ജ്യോതിഷഭൂഷണത്തിനും ഉത്തർപ്രദേശിൽ തീരെയുമില്ല സർക്കുലേഷൻ. രാഹുൽജിയുടെ മഹത്വം യു.പി ക്കാർക്കു മനസ്സിലായില്ല. അവർ കോൺഗ്രസിനെ പുച്ഛിച്ചുതള്ളി.

ബി.ജെ.പിയും കോൺഗ്രസും പരാജയപ്പെട്ടിടത്ത് ബി.എസ്.പി വിജയിച്ചു. മുലായംസിംഗിന്റെ അഴിമതിക്കും ദുർഭരണത്തിനുമെതിരെ മായാവതി ആഞ്ഞടിച്ചു. ബഹുജനിയുടെ പ്രസംഗം കേൾക്കാൻ പതിനായിരങ്ങൾ തടിച്ചുകൂടി. അംബേദ്കറുടെയും കാർഷിറാമിന്റെയും സ്വപ്നങ്ങൾ സഫലീകരിക്കുമെന്ന് ആ വർത്തിക്കു നോൾ തന്നെ ബി.എസ്.പിയുടെ വാതായനങ്ങൾ ബ്രാഹ്മണർക്കും ക്ഷത്രിയർക്കുമായി തുറന്നുകൊടുത്തു. ബഹുജൻ സമാജ് അല്ല, സർവ സമാജാണ് ഇനി മേലിൽ ഞങ്ങളുടെ ലക്ഷ്യം. ബ്രാഹ്മണർ ശംഖുമുഴക്കും, ആന മുന്നേറും. പണ്ഡിറ്റ് ജവഹർലാൽ നെഹറു, ലാൽ ബഹദൂർ ശാസ്ത്രി, ഗോവിന്ദ വല്ലഭ് പന്ത്, കമലാപതി ത്രിപാഠി, നാരായൺ ദത്ത് തിവാരി എന്നിവർക്കുശേഷം എണ്ണിപ്പറയാവുന്ന ഒരു ബ്രാഹ്മണ നേതാവുണ്ടോ യു.പിയിൽ? മുലായംസിംഗ്, കല്യാൺ സിംഗ് എന്നീ ഒ.ബി.സി.കളേക്കാൾ ഭേദം, പഞ്ചമജാതിക്കാരി മായാവതി.

മുലായംവിരുദ്ധ വോട്ടുകൾ മൊത്തം മായാവതിയുടെ ട്രെപ്പിയിൽ വീണു.

ബി.ജെ.പിയുടെ കോട്ടകൊത്തളങ്ങൾ തകർന്നു, കോൺഗ്രസ് നിലംപരിശായി. ബി.എസ്.പിയുടെ മുന്നിൽ സമാജ്വാദി പാർട്ടി നിഷ്പ്രഭമായി. കേവല ഭൂരിപക്ഷം നേടി ബഹുജൻ മുഖ്യമന്ത്രിയായി. കോൺഗ്രസിന്റെ സഹായ വാഗ്ദാനം നിരസിക്കാനും മായാവതിക്കു മടിയേതു മുണ്ടായില്ല.

തോറ്റമ്പിയെങ്കിലും കോൺഗ്രസിന് ആശ്വാസത്തിന് വകയുണ്ട്. അഹിംസയുടെ ആജന്മശ്രു മുലായംസിംഗ് അധികാരഭ്രഷ്ടനായിരിക്കുന്നു, ബി.ജെ.പിയുടെ വിജയക്കൂതിപ്പിന് വിരാമവുമായി. മൂന്നാം മുന്നണി എന്ന ഭീഷണി അവസാനിച്ചു. മൻ മോഹൻസിംഗ് കാലാവധി തികച്ചു ഭരിക്കുമെന്നുറപ്പായി. രാഷ്ട്രപതി സ്ഥാനത്തേക്ക് കോൺഗ്രസ് നോമിനിക്കാണ് ഇനി സാധ്യത. ബഹുജനിയെ അനുകൂലിച്ച സഖ്യ കക്ഷിയാക്കിയാൽ അടുത്തവർഷം മധ്യപ്രദേശ്, രാജസ്ഥാൻ, ഛത്തീസ്ഗഢ് നിയമസഭകളിലും അതിനടുത്ത കൊല്ലം ലോക്സഭയിലും ഭൂരിപക്ഷം സുനിശ്ചിതം.

യു.പി കൈവിട്ടുപോയി, സീറ്റുകൾ കൂത്തനെ കുറഞ്ഞു, രാഷ്ട്രപതി സ്ഥാനം മരീചികയായി- എങ്കിലും ബി.ജെ.പിക്കുമുണ്ട് തെല്ല് ആശ്വാസത്തിന് വക. മുലായംസിംഗ് അധികാരത്തിൽ തിരിച്ചെത്തിയിരുന്നെങ്കിൽ അണ്ണാ ഡി.എം.കെയും ഐ.എൻ.എൽ.ഡിയും തെലുഗുദേശവുമുൾപ്പെട്ട മൂന്നാമുന്നണി യാഥാർഥ്യമായേനെ. ഒരുപക്ഷേ, ഇടതുപാർട്ടികൾ കൂടിയും അവരോട് സഹകരിക്കുമായിരുന്നു. ഐക്യജനതാദൾ, മതേതര ജനതാദൾ, ബിജു ജനതാദൾ എന്നീ എൻ.ഡി.എ ഘടകകക്ഷികളും ആ പ്രലോഭനത്തിൽ വീഴാൻ ഇടയുണ്ടായിരുന്നു. മുലായം വീണതോടെ മു

ന്നാമുന്നണി നീർക്കുമിളയായി. ഇന്നല്ലെങ്കിൽ നാളെ ജയലളിതയും ചൗതാലയും നായിഡുവും ബി.ജെ.പി മുന്നണിയിൽ മടങ്ങിയെത്തും. നിതീഷ്കുമാറിന്റെയും ദേവഗൗഡയുടെയും പാത പിന്തുടർന്ന് മുലായംസിംഗുതന്നെ ദേശീയ ജനാധിപത്യ സഭ്യത്തിൽ അംഗമാകില്ലെന്ന് ആരു കണ്ടു? യാദവ് ഇനി കാത്തിരിപ്പിന്റെ നാളുകൾ. 2009ലെ പൊതു തെരഞ്ഞെടുപ്പിൽ പരമാവധി സീറ്റുകൾ നേടണം, കേന്ദ്രത്തിൽ ഭരണപങ്കാളിത്തത്തിനു ശ്രമിക്കണം. മായാവതിയുടെ വീഴ്ചകളിൽ നിന്ന് ഊർജം നേടി മുന്നേറണം.

ഉത്തർപ്രദേശിലെ തെരഞ്ഞെടുപ്പുഫലം സി.പി.എമ്മിനും കനത്ത ആഘാതമായി. രാഷ്ട്രപതിയാകാൻ കുപ്പായം തയ്യിച്ചിരിക്കുകയാണ് സഖാവ് സോമനാഥ് ചാറ്റർജി. മൻമോഹൻ മന്ത്രിസഭക്കുള്ള പിന്തുണ പുനഃപരിശോധിക്കണമെന്ന് സി.പി.ഐ, ആർ.എസ്.പി, ഫോർവേഡ് ബ്ലോക്ക് കക്ഷികൾ ആവർത്തിച്ച് ആവശ്യപ്പെട്ടപ്പോഴും മാർക്സിസ്റ്റ് പാർട്ടി വഴങ്ങാത്തതിന്റെ കാരണം മറ്റൊന്നല്ല. മുലായംസിംഗ് യാദവ് സി.പി.എം സ്ഥാനാർഥിയെ പിന്തുണക്കും, കോൺഗ്രസുകാരനെ പിന്താങ്ങില്ല എന്നിടത്തായിരുന്നു സോമനാഥിന്റെ ബലം. ബി.എസ്.പിയുടെ വിജയത്തോടെ സഖാവിന്റെ സാധ്യത മങ്ങി. മുലായം മച്ചമ്പിക്ക് മായാവതിയുടെ വോട്ടുകിട്ടുന്ന പ്രശ്നമില്ല. ബി.എസ്.പിക്ക് സമ്മതനായ കോൺഗ്രസുകാരനാണ് ഇനി സാധ്യത. രാഷ്ട്രപതിമോഹം പൊലിയുന്ന സാഹചര്യത്തിൽ മാർക്സിസ്റ്റ് പാർട്ടി കേന്ദ്രത്തിന്റെ സാമ്പത്തിക നയങ്ങൾക്കെതിരെ ഉറച്ച നിലപാട് സ്വീകരിക്കുമെന്ന് പ്രത്യാശിക്കുക.

ബി.എസ്.പി ഇനി എത്ര മുന്നോട്ടു പോകും? ഈയിടെ നടന്ന ഉത്തരവെസ്ഡ് നിയമ സഭാ തെരഞ്ഞെടുപ്പിലും ദൽഹി മുൻസിപ്പൽ കോർപ്പറേഷൻ തെരഞ്ഞെടുപ്പിലും പാർട്ടി മെച്ചപ്പെട്ട പ്രകടനം കാഴ്ചവെച്ചിരുന്നു. വിമതസംഘടനയുടെ ആവിർഭാവത്താൽ പഞ്ചാബിൽ നിലംതൊടാനൊത്തില്ല. ഹിന്ദി മേഖലയിലെമ്പാടും ബി.എസ്.പിയെ ശക്തിപ്പെടുത്താനായിരിക്കും ബഹൻജിയുടെ പരിശ്രമം. ബീഹാറിലെ രാംവിലാസ് പാണ്ഡാനും മഹാരാഷ്ട്രയിലെ ആർ.പി.എ ഗ്രൂപ്പുകളും അതിനോട് എങ്ങനെ പ്രതികരിക്കുമെന്നും കാത്തിരുന്ന് കാണുക.

ബി.എസ്.പിയുടെ പ്രഖ്യാപിത ദലിത് ഐഡൻറിറ്റിയിൽ മായം ചേർത്തതിനും ബ്രാഹ്മണ ബാങ്ധവത്തിനും മായാവതിയെ കുറ്റപ്പെടുത്തുന്നവരുണ്ട്; ദലിത്-പിന്നാക്ക-മുസ്ലീം ഐക്യം എന്ന മുദ്രാവാക്യം വെടിഞ്ഞ് കോൺഗ്രസിന്റെ പഴയ ബ്രാഹ്മണ-മുസ്ലീം-ദലിത് സമവാക്യത്തിലേക്ക് ബി.എസ്.പി തിരിച്ചുപോയി. 86 ബ്രാഹ്മണരാണ് ആന അടയാളത്തിൽ മൽസരിച്ചത്. ബ്രാഹ്മണരുടെ ചുവടുമാറ്റമാണ് ബി.ജെ.പിയുടെ അടിത്തറയിലുളളിയതും യാദവന്റെ കണക്കുകൂട്ടൽ തെറ്റിച്ചതും.

സൈദ്ധാന്തികർക്ക് എന്തുപറയാം. മായാവതി തനി രാഷ്ട്രീയക്കാര്യമാണ്. അധികാരമാണ് ആദർശത്തേക്കാൾ മുഖ്യം. ബി.ജെ.പി എന്ന മനുവാദി പാർട്ടിയുടെ പിന്തുണയോടെയാണ് അവർ മുൻ മുന്നൂ തവണയും മുഖ്യമന്ത്രിയായത്. എന്നിട്ടും ബഹുഭൂരിപക്ഷം ദലിതർക്കും ഒരു വിഭാഗം മുസ്ലീംകൾക്കും ബഹൻജിയോടുള്ള ബഹുമാനത്തിന് കുറവേതും സംഭവിച്ചിട്ടില്ല. ബ്രാഹ്മണരെയും റാക്കറ്റ്മാരെയും പാർട്ടി ടിക്കറ്റിൽ മൽസരിപ്പിച്ചിട്ടും സ്ഥിതിക്ക് മാറ്റമില്ല. ഒരുപക്ഷേ, ദലിതർ നിവൃത്തികേടുകൊണ്ട് ബി.എസ്.പിയിൽ ഉറച്ചുനിൽക്കുന്നതാകാം. ബ്രാഹ്മണ ബാങ്ധവത്തിലെ ചതിക്കുഴികൾ തിരിച്ചറിയാത്തതാകാം, ബഹൻജിയിലുള്ള അതിരറ്റ വിശ്വാസംകൊണ്ടുമാകാം.

ഒരു ദലിത് നേതാവ്, അതും വനിത ബ്രാഹ്മണരുടെ വോട്ടുവാങ്ങി ജാതിരാഷ്ട്രീയം കൊടികുത്തിവാഴുന്ന ഉത്തർപ്രദേശിൽ മുഖ്യമന്ത്രിയാകുന്നതിൽ സാമൂഹിക വിപ്ലവത്തിന്റെ ഒരംശമുണ്ട്. ബ്രാഹ്മണ പിന്തുണ നിവൃത്തികേടുകൊണ്ടാകാം, രാഷ്ട്രീയ കൗശലമാകാം, കോൺഗ്രസ്-ബി.ജെ.പി നേതൃത്വങ്ങളോടുള്ള പകവിട്ടൽ പോലുമായാകാം. അത് വേറെ കാര്യം. നായർ-നസ്രാണി-നമ്പൂരി നേതൃത്വം അംഗീകരിച്ച് ദേശീയ/വിപ്ലവ പാർട്ടികളിൽ ചേക്കേറിയ കേരളത്തിലെ ദലിതരുടെ സ്ഥിതി എന്താണ്? മൽസരിക്കാൻ സംവരണ സീറ്റുകൾ, ഭരിക്കാൻ പട്ടികജാതി ക്ഷേമ വകുപ്പ്. മുഖ്യമന്ത്രി പദത്തിന്റെ തീണ്ടാപ്പാടകലെ പോലും എത്തിയിട്ടില്ല. ആഭ്യന്തര, ധനകാര്യ, റവന്യൂ വകുപ്പുകൾ സ്വപ്നത്തിലെങ്കിലും ഭരിച്ചിട്ടുമില്ല.


മായാവതിയുടെ ഭരണത്തിൻകീഴിൽ ഉത്തർപ്രദേശിന്റെ ഭാവി എന്താകും എന്ന ചോദ്യം അവശേഷിക്കുന്നു. മൂലായംസിംഗ്, രാജ്നാഥ് സിംഗ്, കല്യാൺ സിംഗ് എന്നിവരേക്കാൾ മികച്ച മുഖ്യമന്ത്രിയായിരിക്കുമോ അവർ? ക്രമസമാധാനനില മെച്ചപ്പെടുത്താൻ, തൊഴിലില്ലായ്മക്കും വൈദ്യുതി ക്ഷാമത്തിനും പരിഹാരം കാണാൻ, ദലിതരക്കമുള്ള ദരിദ്രനാരായണന്മാർക്ക് അൽപമെങ്കിലും ആശ്വാസം നൽകാൻ ബഹൻജിക്കു കഴിയുമോ? അതോ പഴയപോലെ നാടെങ്ങും അംബേദ്കർ പാർക്കുകളുണ്ടാക്കിയും ജില്ലകൾ വിഭജിച്ചും പുനർനാമകരണം ചെയ്തും സാമൂഹിക വിപ്ലവം നടപ്പാക്കാനാണോ തുനിയുക? ബ്രാഹ്മണ-ക്ഷത്രിയ സഹോദരത്വാരോടുള്ള ബന്ധം സൗഹാർദ്ദപരമായിരിക്കുമോ? യാദവ, മുസ്ലീം സമുദായങ്ങളോടുള്ള നിലപാട് എന്തായിരിക്കും, പ്രത്യേകിച്ച് അവരിൽ നല്ലൊരുഭാഗം സമാജ്വാദി പാർട്ടിക്കാരാണെന്നിരിക്കെ?

മായാവതി, മമതാ ബാനർജി, ഉമാഭാരതി, ജയലളിത എന്നീ നേതാക്കികളെ കാണുമ്പോഴാണ് കുറുമ്പോസ നിലാവുപോലെ കുമ്മാരിമാരുടെ ഹൃദയം എന്ന് സിനിമാഗാനമെഴുതിയ ശ്രീകുമാരൻ തമ്പിയെ നമിച്ചുപോകുന്നത്. ഇരുളുന്നതെപ്പോഴെന്നറിയില്ല, തെളിയുന്നതെപ്പോഴെന്നറിയില്ല. നാൽപ്പതും അവിവാഹിതർ, ദുശ്ശാഢ്യക്കാർ, രാഷ്ട്രീയ ചാപല്യത്തിനു പേരുകേട്ടവർ. മമതയും ഉമയും അഴിമതിക്കാരുമല്ല. മായാവതിയെയും ജയലളിതയെയുംപറ്റി അങ്ങനെ ഒരാക്ഷേപം ആരും പറയില്ല.

തൻപ്രമാണിത്തത്തിലും ദുശ്ശാഢ്യത്തിലും ജയലളിതക്ക് സമശീർഷയാണ് മായാവതി. ഇരുവരുടെയും സ്വകാര്യ രാഷ്ട്രീയ ജീവിതങ്ങൾക്കുള്ള സാദൃശ്യം അർത്ഥതരമാണ്. നിറത്തിലും കുലത്തിലുമേയുള്ളു വ്യത്യാസം. "ബഹുമാനിയായ ഞാനാരെയും തുണവൽ" എന്ന മനോഭാവം, അധികാരത്തോടും 'വികസന'ത്തോടുമുള്ള പ്രതിബദ്ധത, സ്വന്തം മുന്നേറ്റം കാണാതിരിക്കാനുള്ള കഴിവ്- എല്ലാം തുല്യം. ജയലളിത കഷ്ടിച്ച് എം.ജി. ആറിനെ മാത്രമേ അംഗീകരിച്ചിരുന്നുള്ളൂ; മായാവതി കാൻഷിറായിരുന്നെങ്കിലും. ബ്രാഹ്മണ വനിത ദ്രാവിഡ പ്രസ്ഥാനത്തിന്റെ നേതൃത്വമേറ്റ് അധികാരം പിടിച്ചു; ദലിത് വനിത ബ്രാഹ്മണ പിന്തുണയോടെയും.

ലഖ്നൗവിനെ ലങ്കാപുരമാക്കി ഉത്തർപ്രദേശിൽ രാവണ രാജ്യം സ്ഥാപിക്കുന്നതിൽ മായാ മേംസാബ് എത്രകണ്ട് വിജയിക്കുമെന്ന് കാത്തിരുന്ന് കാണാം. ജയ് കൻഷിറാം!

വാൽക്കഷണം: അധഃസ്ഥിതരുടെ ഉന്നമനത്തിനായി പോരാടിയ ശ്രീനാരായണ ഗുരുവേദനെ മായാവതി വിജയാഘോഷ പ്രസംഗത്തിൽ അനുസ്മരിച്ചു. നമ്പൂതിരി മുതൽ നായർ ടി വരെയുള്ളവരുടെ ഐക്യത്തിനായി അനവരതം പ്രവർത്തിക്കുന്ന നടേശഗുരുവേദന്റെ അനുഗ്രഹവും തേടാമായിരുന്നു.



സന്തോഷ് ജോർജ്ജ് കുളങ്ങര ഇന്ത്യയുടെ ആദ്യ ബഹിരാകാശ ടൂറിസ്റ്റ്

സഞ്ചാരം ചിത്രീകരണത്തിനായി ക്യാമറയുമായി അറിയാത്ത നാടുകളിലൂടെ തനിച്ചു യാത്രചെയ്തപ്പോൾ ഉണ്ടായ ആശ്ചര്യപ്പെടുത്തുന്ന അനുഭവങ്ങൾ. ക്യാമറയിൽ പകർത്താൻ കഴിയാത്ത അവിശ്വസനീയമായ സംഭവങ്ങൾ. എല്ലാം അതിശയോക്തി അല്പംപോലും കലരാതെ വിവരിച്ചിരിക്കുന്നു.



ഒരു ദമ്പതിയുടെ മുംബൈങ്ങൾ
പേജ് 242 വില 120

റഷ്യയിലും കിഴക്കൻ യൂറോപ്പിലെ മറ്റ് 7 രാജ്യങ്ങളിലുമായി നടത്തിയ ദീർഘയാത്രയുടെ ഹൃദയമായ വിവരണം. ഹൃദയസ്पर्ശിയായ വായനാനുഭവം എന്ന് എം.പി. വീരേന്ദ്രകുമാർ വിശേഷിപ്പിച്ച കൃതി. കണ്ണ് നനയിക്കുകയും ചിലപ്പോൾ ചിരിപ്പിക്കുകയും ഏറെ ചിന്തിപ്പിക്കുകയും ചെയ്യുന്ന പുസ്തകം

നടപ്പയുടെ വർണബലൂണുകൾ
പേജ് 240 വില 120



രണ്ടുപുസ്തകങ്ങളും ഒന്നിച്ചുവാങ്ങുന്നവർക്ക് സഞ്ചാരം Best of 200 VCD സൗജന്യം..!

താഴെക്കാട്ടെത്തിരിക്കുന്ന ഫോൺ നമ്പരുകളിൽ ഒന്നിലേക്ക് ഉടൻ വിളിക്കുക. പുസ്തകങ്ങളും സഞ്ചാരങ്ങളും നിങ്ങളുടെ കൈയിലെത്തുമ്പോൾ മാത്രം പണം നൽകുക. വിളിക്കേണ്ട നമ്പർ:

944775530, 9446510219